

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

30/11/2018

پریس ریلیز

جامعہ میں فہمیدہ ریاض اور مینا الگزی نڈر کی یاد میں تعزیتی نشست

نئی دہلی: جامعہ ملیہ اسلامیہ کے شعبہ انگریزی کی جانب سے ادب کے دو قد آور شخصیات فہمیدہ ریاض اور مینا الگزی نڈر کی یاد میں ایک تعزیتی نشست کا اہتمام کیا گیا بتادیں کہ ان دونوں شخصیتوں کا انتقال ابھی حال ہی میں ہوا ہے۔

21 نومبر کو ہندوستانی شاعر مینا الگزی نڈر کی موت ہوئی جبکہ پاکستانی شاعرہ اور مصنفہ فہمیدہ ریاض نے 22 نومبر کو اس دنیائے فانی کو خیر آباد کہا۔

عمرانیات و لسانیات کے ڈین پروفیسر و ہاج الدین علوی، اور شعبہ انگریزی کے سربراہ نشاط زیدی نے اس اجلاس کی صدارت کی۔

بی اے اور ایم اے کے طلباء و طالبات نے الگزی نڈر کی انگریزی اور فہمیدہ ریاض کی اردو نظمیں مع ترجمہ کے پیش کئے۔

پونڈی چیری یونیورسٹی کے ایسوسی ایٹ پروفیسر ڈاکٹر بھارتی اروڑا نے الگزی نڈر کے بارے میں ایک مختصر تقریر کی جس میں ان کی زندگی کے مختلف پہلوؤں پر روشنی ڈالی۔

پروفیسر امینہ قاضی انصاری، عدیل مہدی اور وہاج الدین علوی نے دونوں تخلیق کاروں کے فن اور شخصیت پر گفتگو کی، پروفیسر انصاری نے فہمیدہ ریاض سے جامعہ کے تعلقات اور جامعہ میں ان کے ساتھ گزارے ہوئے لمحات اور شاعری کے بارے میں اپنی یادیں ساجھا کیں۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی

